

Аўтар: Алеся Бяленік
27.05.2012 01:00



Кожнае наша дзеянне з добрым намерам можа праслаўляць Бога: ці песня гэта, ці танец, ці гульня ў бадмінтон. Мы атрымалі ў дар ад Бога розум, які дазваляе нам пазнаваць свет, мы маем сваё цела, якое можам навучыць прыгожа рухацца, мы маем душу, якая пазнае Бога. Калі мы будзем увесць час развіваць у сабе гэтыя дары, то будзем расці цалкам гарманічнымі асобамі. Арганізатары Парафіяды акурат і ставяць такія мэты – выхоўваць дзяцей і моладзь у поўнай гармоніі душы, цела і розуму. У Гродзенскай дыяцэзіі спаборніцтва ў межах трыяды “Святыня-Тэатр-Стадыён” ладзяцца ўжо чацвёрты год. Як кажа галоўны арганізатар Парафіяды кс. Артур Малафей, яна ўжо стала духоўным феноменам у жыцці Касцёла Гродзенскай дыяцэзіі. Таму штогод усё больш дзяцей і моладзі прыязджае паспаборнічаць у розных конкурсах, паспяваць, патанцаваць і разам праславіць Бога ў супольных набажэнствах. З 12 па 15 чэрвеня парафіі Гродна-Паўднёвы і Гродна-Дзевятоўка будуць прымаць маладых вернікаў з усёй дыяцэзіі ў межах конкурсаў “Святыня-Тэатр”, а спартыўныя спаборніцтва будуць адбывацца на галоўным гарадскім стадыёне. Як рыхтуецца Парафіяда ў гэтым годзе, мы распыталі кс. Артура Малафея. †



– Кс. Артур, чаму абраны менавіта такі дэвіз Парафіяды: “Вера без учынкаў з’яўляецца мёртвай”, і якім чынам гэтыя словы будуць рэалізоўвацца падчас Парафіяды?

– Сёлетні дэвіз павінен быць падрыхтоўчым этапам да таго, што ў кастрычніку Бенедыкт

XVI абвесціць у Касцёле Год веры. Арганізацыйны камітэт Парафіяды таксама падкрэсліў моц праўды, што Касцёл павінен шукаць спосабы паказаць дзецям і моладзі, што жывой верай можна жыць штодзённа, нягледзячы на пагрозы сённяшняга свету.

Адна з частак трыяды – “Святыня” – будзе асаблівым момантам, у якім мы і плануем рэалізаваць словы з ліста св. Якуба. Склалася добрая традыцыя, што для справавання Эўхарыстыі на кожны дзень Парафіяды мы запрашаем новага святара прамаўляць Божэ слова. Святароў, якія сёлета прыедуць з казаннямі, арганізатары будуць прасіць, каб гэтая тэма стала падставай для ўсяго тэкста гаміліі. Адпаведная дэкарацыя таксама павінна стварыць патрэбную атмасферу ў рэалізацыі гэтага дэвіза. Плануецца сустрэча са Святым Пісаннем, а таксама конкурсы: біблейны, пластычны, “Sacro song”, конкурс з жыцця і гісторыі Касцёла, у якіх гэтай тэматыцы будзе надавацца шмат увагі. Таксама вельмі важнымі будуць ранішнія і вячэрнія малітвы. У час спаборніцтваў у межах часткі “Стадыён” удзельнікі перад стартам будуць адгаворваць малітву, тэкст якой кажа пра тое, што значыць добры ўчынак падчас старту ў спартыўных спаборніцтвах.

– Якія моманты Парафіяды самыя ўдалыя з вопыту папярэдніх гадоў? На што дзеці і моладзь адгукаюцца найбольш ахвотна?

– Дзеці і моладзь нашай дыяцэзіі любяць як малітву, так і забавы. Цяжка сказаць дакладна, што было самым удалым. Напэўна, самі ўдзельнікі могуць лепш пра гэта раскажаць. Кожны год парафіядны камітэт пасля сканчэння Парафіяды робіць падсумаванне, што ўдалося ў гэтым годзе, а што не. Мы робім усё, каб на наступнай Парафіядзе было яшчэ лепш. Мы адкрытыя на парады адносна арганізацыі Парафіяды.

– Хто з прафесіяналаў дапамагае святарам рыхтаваць конкурсы ў межах спаборніцтваў “Тэатр” і “Стадыён”? Такія асобы ўвогуле запрашаюцца, ці ўсе спаборніцтвы рыхтуюцца сваімі сіламі – Касцёлам?

– Калі казаць пра “Тэатр” і пра ўсе конкурсы, падрыхтаваныя ў гэты дзень, то тут кс. Віктар Ханько (Гродна-катэдра) і а. Віктар Бохан (Гродна-Дзевятоўка) адказваюць за іх падрыхтоўку. Я ўпэўнены, што з гэтым яны вельмі добра справяцца. Калі ўзнікае патрэба, ёсць людзі, да якіх святары могуць звярнуцца па дапамогу.

У межах спаборніцтваў на стадыёне мы ўжо некалькі гадоў супрацоўнічаем з дырэктарам ЦСК “Нёман” Францішкам Лецяга, які таксама з’яўляецца членам Беларускай асацыяцыі футбола. Мы запрашаем прафесійных суддзяў на футбол (са Слоніма і Гродна), настольны тэніс, бадмінтон, лёгкаю атлетыку. Як і штогод, сёлета падрыхтоўкай спаборніцтваў па шашках будзе займацца кс. Антоні Абухоўскі, які таксама з’яўляецца старшынёй спартыўных аб’ектаў. Старшынёй спартыўнай камісіі будзе Артур Кахоцкі, студэнт, ён будзе сачыць, каб усё адбывалася своєчасова. У падрыхтоўцы секцыі “Стадыён” таксама наладжана супрацоўніцтва са школай лёгкай атлетыкі ў Гродне і Слоніме.

– Якія складанасці ўзнікаюць падчас падрыхтоўкі Парафіяды? Чаго не хапае для найлепшай арганізацыі і правядзення гэтага вялікага мерапрыемства?

– Калі размова ідзе пра арганізацыю акцыі, цяжкасці ёсць усюды. З Божай дапамогай, а таксама з дапамогай спонсараў і ахвярадаўцаў мы даём сабе рады. Кс. Максім Бачарнікаў, аканом Парафіяды, адказвае таксама і за падачу праектаў на падтрымку Парафіяды.

– Якія ўзнагароды Вы рыхтуеце пераможцам?

– Сёлета апрача дыпламаў, кубкаў, медалёў і статуэтак будзе спецыяльная ўзнагарода для парафіі, якая пераможа ў спаборніцтвах на стадыёне, а таксама ў частках трыяды “Тэатр” і “Святыня”. І канешне, будуць узнагароды для трох найлепшых парафій, якія здабудуць найбольш балаў ва ўсёй трыядзе. Кожны ўдзельнік Парафіяды атрымае дыплом.

– Кс. Артур, чым для Вас з’яўляецца Парафіяда?

– Для мяне гэта час сустрэчы з вялікай і жывой сям’ёй Хрыста, з жывым Касцёлам, які павінен быць нашай будучыняй. Падчас Парафіяды кожнае дзеянне, будзь гэта “Святыня”, “Тэатр” ці “Стадыён”, прасякнута думкай пра Бога і бліжняга.

– Дзякуй за размову!

12.06.2012

(Святыня)

14.00-17.00

– Прыезд груп і рэгістрацыя (пар. Гродна-Паўднёвы)

17.10

– Прэзентацыя парафіяльных груп у выглядзе слайд-шоу са здымкаў “Усп

17.20

– Падрыхтоўка да св. Імшы (падрыхтоўка літургіі спеваў, магчымасць скар

17.40

– Чэрвеньскае набажэнства

18.00

– Эўхарыстыя (праводзіць Я. Э. ксёндз біскуп Аляксандр Кашкевіч)

19.30-21.15

– Засяленне

21.30

– Зварот

13.06.2012

(Святыня-Тэатр)

7.00-7.30

– Сняданак

7.45

– Ранішнія малітвы

8.00

– Выезд аўтамабілямі ў пар. Гродна-Дзевятоўка

9.00

– Св. Імша.

10.00-13.00

– Конкурсы

13.00-14.00

– Абед

14.15-19.00

– Конкурсы

19.30

– Вячэра

20.30

– Канцэрт парафіяльнага моладзевага гурта з Дзевятоўкі

21.30

– Зварот

21.50

– Вяртанне ў пар. Гродна-Паўднёвы

14.06. 2012

(Святыня-Стадыён)

7.00-7.30

– Сняданак

7.45

– Ранішнія малітвы

8.00

– Эўхарыстыя

9.00

– Выезд на гарадскі цэнтральны стадыён

9.30

– Урачысты пачатак спартыўных конкурсаў

10.00-14.00

– Спартыўныя конкурсы

14.05-15.00

– Абед

15.05-18.30

– Спартыўныя конкурсы

18.40

– Вячэра

Парафіяда стала духоўным феноменам гродзенскага Касцёла

Аўтар: Алеся Бяленік
27.05.2012 01:00

19.00	– Выезд у пар. Квасоўка
20.00	– Адкрыты вечар (пар. Квасоўка)
21.40	– Зварот
22.00	– Выезд у пар. Гродна-Паўднёвы
(Святыня-Тэатр-Святыня)	
7.00-7.30	– Сняданак
8.50	– Ранішнія малітвы
9.00	– Эўхарыстыя (праводзіць Я. Э. ксёндз біскуп Аляксандр Кашкевіч)
10.30	– Уручэнне ўзнагарод
11.30	– Супольны пачастунак і заканчэнне Парафіяды

Праграма “Святыні”

Ранішнія малітвы – кожны дзень распачынаецца малітвай (усе павінны ўдзельнічаць і не спазняцца).
Св. Імша – гэта найважнейшы пункт праграмы кожнага дня. Чытанне, псалм, паўсюдную малітву.
Адарацыя Божага слова – кожны дзень будзе адбывацца адарацыя Божага слова, злучаная з сакрамантам.
Сакрамант паяднання – перад і падчас св. Імшы ёсць магчымасць скарыстацца з сакраманту пакаяння.

Праграма часткі трыяды “Тэатр”

9.00	– Св. Імша (пар. Найсвяцейшага Адкупіцеля – Дзевятоўка)
10.00	– Біблійны конкурс
11.00	– Конкурс з жыцця і гісторыі Касцёла
12.00	– Выступ тэатральных гуртоў з кожнай парафіі
13.00 – 14.00	– Абед
14.15	– Пластычны конкурс
14.30	– Конкурс “Sacro Song”
17.00	– Конкурс “Музыка маім жыццём”
19.30	– 20.15 – Вячэра
20.30	– Канцэрт гуртоў з Дзевятоўкі
21.30	– Вячэрні зварот
21.50	– Выезд на месца пражывання лабаранціваў

у частцы трыяды “Стадыён”

9.30	– Адкрыццё
9.45- 10.15	– Кіданне мяча (дзяўчаты)
9.45-10.15	– Скачкі ў даўжыню з разбегу (хлопцы)
10.15-10.35	– Кіданне мяча (хлопцы)
10.15-10.45	– Скачкі ў даўжыню з разбегу (дзяўчаты)
10.45-14.00	– Футбол (хлопцы)
11.00-14.00	– Бадмінтон, настольны тэніс (дзяўчаты)
12.00-14.00	– Шашкі (дзяўчаты)
12.30-14.00	– Бег па перасечанай мясцовасці (дзяўчаты, хлопцы)
15.00-17.15	– Валејбол (дзяўчаты)
15.00-17.15	– Бадмінтон, настольны тэніс (хлопцы)
16.00-17.15	– Шашкі (хлопцы)
17.30-18.30	– Бег 60 метраў, бег 100 метраў (хлопцы, дзяўчаты)

Парафіяда стала духоўным феноменам гродзенскага Касцёла

Аўтар: Алесь Бяленік

27.05.2012 01:00
